

പതിമൂന്നാം കേരള നിയമസഭ

അഞ്ചാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ. 3453

25-06-2012-ൽ മറുപടിയ്ക്ക്

പോലീസ് ഉദ്യോഗസ്ഥർക്കെതിരെ കേസ്

ചോദ്യം

മറുപടി

ശ്രീ. വി. ശശി :

ശ്രീ. തിരുവഞ്ചൂർ രാധാകൃഷ്ണൻ
(ബഹു. ആഭ്യന്തരവും വിജിലൻസും
വകുപ്പ് മന്ത്രി)

(എ) പട്ടികജാതി-പട്ടികവർഗ്ഗക്കാരെ ജാതി പ്പേര് വിളിച്ച് ആക്ഷേപിച്ചതിന്റെ പേരിൽ കഴിഞ്ഞ ഒരു വർഷത്തി നുള്ളിൽ എത്ര പോലീസ് ഉദ്യോഗ സ്ഥർക്കെതിരെ കേസെടുത്തിട്ടുണ്ട് എന്ന് വ്യക്തമാക്കാമോ ;

(എ) കഴിഞ്ഞ ഒരു വർഷത്തിനുള്ളിൽ പട്ടികജാതി-പട്ടികവർഗ്ഗക്കാരെ ജാതി പ്പേര് പറഞ്ഞ് ആക്ഷേപിച്ചതായി ആരോപിക്കപ്പെട്ട് 3 പോലീസ് ഉദ്യോഗ സ്ഥർക്കെതിരെ കേസ് എടുത്തി ട്ടുണ്ട്.

(ബി) പ്രസ്തുത കേസുകളിലെ പ്രതികൾ ക്കെതിരെ വകുപ്പു തലത്തിൽ സ്വീകരിച്ച നടപടികൾ വിശദീ കരിക്കാമോ ;

(ബി) ഇതു സംബന്ധിച്ച് രജിസ്റ്റർ ചെയ്ത 3 കേസുകളിൽ ഒരെണ്ണം ഫാൾസ് ആയി പരിഗണിച്ച് അന്തിമ റിപ്പോർട്ട് കോടതിയിൽ സമർപ്പിച്ചിട്ടുള്ളതാണ്. 2 കേസുകൾ അന്വേഷണത്തിലാണ്. അന്വേഷണത്തിലിരിക്കുന്ന കേസുകളിൽ ഒന്നിലെ പ്രതിയായ ഉദ്യോഗ സ്ഥനെ അന്വേഷണ വിധേയമായി സസ്പെന്റ് ചെയ്തിട്ടുണ്ട്.

(സി) തിരുവനന്തപുരം ജില്ലയിലെ പൊഴിയൂർ പോലീസ് സ്റ്റേഷനിൽ 74/12 നമ്പരായും പാറശ്ശാല പോലീസ് സ്റ്റേഷനിൽ 264/12 നമ്പരായും രജിസ്റ്റർ ചെയ്ത കേസുകളിലെ പ്രതികൾ ആരെല്ലാമെന്നും അവരുടെ മേൽ സ്വീകരിച്ച നടപടികൾ എന്തെല്ലാമെന്നും വിശദീകരിക്കാമോ ; നടപടികൾ സ്വീകരിച്ചിട്ടില്ലായെങ്കിൽ ആയതിനുള്ള കാരണം വിശദീകരിക്കാമോ ;

(സി) തിരുവനന്തപുരം ജില്ലയിലെ പൊഴിയൂർ പോലീസ് സ്റ്റേഷൻ ക്രൈം നമ്പർ 74/12 കേസിലെ പ്രതി ഡ്രൈവർ സി.പി.ഒ 4800 ജിനിലും പാറശ്ശാല പോലീസ് സ്റ്റേഷനിലെ ക്രൈം നമ്പർ 264/12 ലെ പ്രതി എസ്.സി.പി.ഒ 7685 ഫ്രാൻസിസും ആകുന്നു. പ്രസ്തുത കേസുകൾ തിരുവനന്തപുരം റൂറൽ ഡി.സി.ആർ.ബി ഡി.വൈ.എസ്.പി അന്വേഷണം നടത്തി വന്നിരുന്നതും ഇപ്പോൾ നാർക്കോട്ടിക് സെൽ ഡി.വൈ.എസ്.പി അന്വേഷിച്ചു വരുന്നതുമാകുന്നു. അന്വേഷണം തീരുന്ന മുറയ്ക്ക് മാത്രമെ പ്രസ്തുത കേസുകളിൽ പ്രതികൾ, അവരിൽ ആരോപിക്കപ്പെട്ട കുറ്റം ചെയ്തിട്ടുണ്ടോ എന്ന് വെളിവാവുകയുള്ളൂ.

(ഡി) പ്രസ്തുത കേസിൽ നടപടി സ്വീകരിച്ചില്ലായെന്ന പരാതി ശ്രദ്ധയിൽപ്പെട്ടിട്ടുണ്ടോ ; ഉണ്ടെങ്കിൽ പരാതി സംബന്ധിച്ച് സ്വീകരിച്ച നടപടികൾ വിശദീകരിക്കുമോ ?

(ഡി) ശ്രദ്ധയിൽപ്പെട്ടിട്ടില്ല.

Asheer

സെക്ഷൻ ഓഫീസർ